

کیا آپ کسی اور کے بچے کی پرورش  
کر رہے ہیں؟



اس صورت میں آپ ایک نجی پرورش کنندہ ہوں گے،  
اور آپ کو لازماً ہمیں اس کی اطلاع دینی ہوگی۔

Luton

[www.luton.gov.uk/fostering](http://www.luton.gov.uk/fostering)

اگر آپ کسی اور کے بچے (16 سال سے کم عمر، یا بچے کو کوئی معذوری لاحق ہو تو 18 سال سے کم عمر) کی پرورش لگاتار 28 دن سے زیادہ سے کر رہے ہیں، اور وہ کوئی قریبی رشتے دار نہیں ہے، اور نہ ہی آپ اس کے قانونی سرپرست ہیں، تو اس صورتحال کو نجی پرورش کہا جاتا ہے اور ایسے میں آپ کو کاؤنسل کو اطلاع کرنی ہوگی۔

### کاؤنسل کو اطلاع کیوں دینی ہوگی؟

کاؤنسل اس بات کی ذمہ دار ہے کہ لیوٹن میں رہنے والے بچے اور کم عمر افراد محفوظ رہیں اور انہیں باضابطہ طور دیکھ بھال ہوتی رہے۔

یہ بھی اہم ہے کہ آپ کی اس نئی ذمہ داری میں درکار تمام تعاون آپ کو ملتا رہے تاکہ نئے چیلنجز کا سامنا کرتے ہوئے آپ تنہا نہ پڑیں۔ اگر آپ ایک نجی پرورش کنندہ ہیں، تو ایک سماجی کارکن آپ کے پاس اس بات کو یقینی بنانے کیلئے آئے گا کہ بچہ یا کم عمر فرد محفوظ اور ٹھیک ٹھاک ہے، اور یہ افراد آپ کو مدد اور تعاون بھی فراہم کریں گے۔

### مجھے ابھی کیا کرنا ہے؟

آپ کو نجی پرورش کے انتظامات شروع ہونے سے کم از کم 6 ہفتے قبل کاؤنسل کو اس انتظام کی خبر کرنی چاہیے۔ اگر کوئی بچہ یا کم عمر فرد مختصر نوٹس (فوری بنیادوں) پر آتا ہے تو آپ کو اس کی آمد کے 48 گھنٹوں کے اندر کاؤنسل کو اس کی اطلاع کرنی ہوگی۔

### والدین کو کیا کرنا ہوگا؟

بحیثیت والدین آپ کو کاؤنسل کو یہ بتانا ہوگا کہ آپ نے کسی ایسے شخص کو اپنے بچے کی دیکھ بھال کیلئے کہا ہے جو قریبی رشتے دار نہیں ہے۔

ہم سب کی ذمہ داری ہے کہ ہم اپنی مقامی کمیونٹی میں رہنے والے بچوں کی حفاظت کریں۔ اگر آپ کو کسی ایسے بچے یا کم عمر فرد کے بارے میں معلوم ہے جس کی کسی نجی پرورش انتظام کے تحت دیکھ بھال کی جا رہی ہے تو آپ ہمیں اس کی فوری اطلاع دیں۔

### ہم سے رابطہ کریں

اگر آپ اس بابت پر یقین نہیں ہیں کہ آیا آپ کوئی نجی پرورش کنندہ ہیں یا آپ کو کاؤنسل کو یہ اطلاع دینی ہے کہ آپ کسی اور کے بچے کی دیکھ بھال کر رہے ہیں، تو ایسی صورت میں آپ ہمارے **ملٹی ایجنسی سیف گارڈنگ ہب** سے **01582 547653** پر رابطہ کریں۔

آپ کی کال حساس طور پر لی جائے گی اور خفیہ رہے گی۔